



بِسْمِ اللّٰهِ الرَّحْمٰنِ الرَّحِیْمِ  
 بِتَوْفِیْقِ اَمْرِ اَلْمَلٰئِكَةِ  
 اَللّٰهُمَّ صَلِّ عَلٰى سَيِّدِنَا مُحَمَّدٍ  
 وَعَلٰى اٰلِهِ وَاٰلِهٖ وَسَلَّمَ

# نعت خوانی کے فائدے

مفتی محمد رفیع صاحب مدظلہ العالی

محمد اویس رضا قادری

جانب

پہنچا

قطب اسلامک پبلیشرز  
 44/38 G.K.S/44، سولہ کئی، لاہور  
 کراچی پاکستان فون: 0300-8229665  
 0300-9249927

بِسْمِ اللّٰهِ الرَّحْمٰنِ الرَّحِیْمِ

## پیش لفظ

الحمد لله وحده، والصلوة والسلام على من لا نبي بعده

الحمد للہ! ہمارے دور میں نعت خوانی کا خوب چرچا ہے اور انشاء اللہ تاقیامت ہوتا رہے گا:

رہے گا یوں ہی ان کا چرچا رہے گا

پڑے خاک ہو جائیں جل جانے والے

فقیر نے اس موضوع پر تین مستقل تصانیف لکھی ہیں۔ اور وہ مطبوعہ ہیں لیکن چونکہ وہ ضخیم ہیں اس لئے بطور خلاصہ اس رسالہ میں چند فوائد عرض کر دیئے ہیں اور اس کا نام بھی رکھا ہے ”نعت خوانی کے فوائد“ اور اس کی اشاعت کے لئے عزیز محمد اویس رضا قادری کو اجازت دی ہے۔ اللہ تعالیٰ فقیر کی کاوش کو قبول فرمائے اور فقیر اور ناشر کے لئے موجب نجات، آخرت اور عوام اسلام کے لئے مشعل راہ بنائے۔

آمین بجاہ طہ و یسین صلی اللہ علیہ وآلہ واصحابہ اجمعین

مدینہ کا بریکاری

الفقیر القادری ابو الصالح محمد فیض احمد اویسی رضوی غفرلہ

۲۷ ذولحجہ ۱۴۲۲ھ

## نعت کے لغوی عرفی معنی

نعت عربی زبان کا لفظ ہے جس کا معنی کسی کی تعریف و توصیف بیان کرنا اور حسن صورت و سیرت کو سراہنا ہے۔ لیکن اصطلاح شرع میں نعت سے مراد حضور سید عالم (ﷺ) کے حسن صورت و سیرت کا سراہنا ہے۔

قدیم عربی ادب کا مطالعہ کرنے سے یہ بات آشکار ہوتی ہے کہ قدیم عرب شعرا بھی اپنے محبوبوں کی مختلف حوالوں سے تعریفیں کرتے رہے ہیں۔ لیکن اسے نعت نہیں کہتے تھے۔ بلکہ مدح و قصیدہ کہتے۔ اس لئے قبل از اسلام عرب کلام میں شاید ہی کوئی مثال ملے گی کہ کسی شخصیت کی مدح و ستائش میں لکھی گئی نظم کو نعت کہا گیا ہو۔

نعت اصنافِ سخن میں ایک انتہائی مشکل صنف ہے۔ اگر شاعر حد سے تجاوز کرتا ہے تو تقدیس الوہیت کی نورانی کرن اسے خاکستر کر دے گی۔ اگر کمی کرتا ہے تو تقدیس رسالت کی تنقیص کا اندیشہ ہے۔

یوں کسی بھی سخن ور کے لئے نعت لکھنے سے بڑھ کر کوئی مشکل مقام نہیں ہوتا۔ اسلام کے روز آفرینش سے لے کر آج تک تمام شعراء سرکار ابد قرقدسی مآب (ﷺ) کی ذات والا صفات سے اپنے عشق و محبت کا کسی نہ کسی صورت میں ضرور اظہار کرتے رہے ہیں۔ لیکن آج تک شعراء کا ایک گروہ ایسا بھی رہا ہے کہ جس سے تعلق رکھنے والے شاعر کا قلم جب بھی حرکت میں آیا تو بجز نعت نبوی اور کوئی دوسری چیز اس کے نوکِ قلم پر نہ آسکی۔

نعت نبوی ایک ایسا مقدس اور پاکیزہ وظیفہ ہے کہ جس کی سند براہِ راست حضور سید کائنات (ﷺ) سے ثابت ہے۔ صحیح بخاری میں۔ سیدہ عائشہ رضی اللہ عنہا سے مروی ہے کہ نبی اکرم (ﷺ) حضرت سیدنا حسان بن رضی اللہ عنہ کو مسجد نبوی میں ممبر پر کھڑا کر دیتے اور ان سے اپنی نعت سنتے۔ پھر اسی پر اکتفا نہیں بلکہ ان کے لئے فرماتے، **”الھم ایذہ بروح القدوس“** اے اللہ تو اس کی روح القدوس کے ذریعے مدد فرما۔

چنانچہ اس طرح نبی اکرم (ﷺ) نے اپنے نعت خواں کو اپنی بارگاہ عالیہ میں مقبولیت کی سند فراہم کر دی۔ حضرت کعب بن زہیر اپنے زمانہ کفر میں نبی اکرم (ﷺ) کے خلاف خوب اشعار کہتے رہے۔ لیکن جب وہ اسلام سے برہ ور ہوتے ہیں تو پھر اپنی تمام صلاحیتوں کو بروئے کار لاتے ہوئے نبی اکرم (ﷺ) کی نعت کہتے ہیں تو پھر کیا تھا وہی شخص جو بوجہ اپنے کفر کے اور بے احتیاطیوں کے واجب التعلل قرار دیا جا چکا تھا۔ وہی شخص جب معافی مانگتے ہوئے معذرت خواہانہ طریقے سے حاضر ہوتا ہے تو اپنے قصیدہ ”بانت سعاد“ کی وجہ سے ردائے نبوی بطور انعام حاصل

کرنے کا مستحق ٹھہرتا ہے۔

تاریخ نعت گوئی کا مطالعہ کرنے والے کسی بھی صاحب فہم کی نظروں سے صاحب قصیدہ بردہ شریف، حضرت شرف الدین بوسیری رحمۃ اللہ علیہ جو ایک سچے عاشق رسول (ﷺ) تھے کا واقعہ کہ جب عمر کے آخری حصہ میں ان پر فالج کا حملہ ہو گیا تو علاج بسیار کے باوجود جب کچھ افاقہ نہ ہوا تو مایوسی کے عالم میں عربی نعت لکھ کر رات کو اپنے سر ہانے کے نیچے رکھ کر سو جاتے ہیں۔ لیکن خوش بختی سے مقدر جاگ پڑتا ہے کہ مخدوم قدسیاں، سیاح لامکاں، سید عالم (ﷺ) اپنے اس محب صادق کو شرف زیارت سے نوازتے ہوئے یوں ارشاد فرماتے ہیں بوسیری! کہاں ہے ہمارا قصیدہ۔ وہ سناؤ۔ حضور سید کائنات (ﷺ) کے ارشاد کی تعمیل کرتے ہوئے وہ قصیدہ شریف بطور ہدیہ بارگاہ نبوی میں پیش کرتے ہیں جسے سننے کے بعد حضور اکرم (ﷺ) خوش ہوتے ہوئے اپنی چادر مبارک خواب ہی میں حضرت بوسیری کو مرحمت فرمادیتے ہیں گویا یوں نبی اکرم (ﷺ) اس قصیدے پر مہر تصدیق ثبت کر دیتے ہیں۔ اسی چادر کی مناسبت سے اس کو ”قصیدہ بردہ“ کہا جاتا ہے۔

حضرت بوسیری نعت مصطفیٰ (ﷺ) بیان کرتے ہوئے رطب اللسان ہیں۔

محمد سید الکونین و الثقلین

و الفریقین من عرب و من عجم

هو الحبيب الذي ترجى شفاعته

لكل هول من الاحوال مقتحم

و كلهم من رسول الله ملتمس

غرفا من البحر اور شفا من الدير

اس کی تفصیل فقیر کی ”شرح قصیدہ بردہ شریف“ میں مطالعہ فرمائیے۔

بہر حال نعت حضور سید عالم (ﷺ) کے کمالات و معجزات بیان کرنے کا نام ہے۔ نثر میں ہو یا نظم میں لیکن ہمارے دور میں اس کا اطلاق عرف عام میں منظوم کلام پر ہوتا ہے۔

## نعت خوانی عبادت ہے ﴿

ہم اہل سنت حضور نبی کریم (ﷺ) کی نعت کو عبادت سمجھتے ہیں اور صحابہ کرام حضور نبی پاک (ﷺ) کی نعت خوانی کرتے اور اللہ کے حبیب (ﷺ) انہیں انعامات سے نوازتے چنانچہ مندرجہ ذیل روایات ملاحظہ ہوں۔

(۱) حاکم و طبرانی نے حضرت خزیم بن اوس رضی اللہ عنہ سے روایت کیا فرماتے ہیں کہ ”ہاجرت الی الرسول

اللہ (ﷺ) منعرفہ من تبرک فتمعت العباس بقول یا رسول اللہ انی ارید ان مدحت قال قال لا یفعلی اللہ فاء ک فقال“

### ﴿قصیدہ عباسیہ﴾

من قبلها طبت فی الظلال وفی

مستورع حیث یخسف الورق

ثم هبطت البلاد ولا بشر

انت ولا مضغة ولا علق

بل نطفة ترکب السفین وقد

الحجم نسرا واهله الغرق

منتقل من صائب الی رحم

اذا مضی عالم بدا طبق

ووردت بار الخلیل مسترا

فی صلبه انت کیف یحترق

حتى احتری بیتک المہیمن من

خندف علیاء تحتها النطق

وانت لما ولدت اشرف قت

الارض وضاعت بنورک الافق

**ترجمہ:** حزیم بن اوس کہتے ہیں کہ میں ہجرت کر کے حضور (ﷺ) کی خدمت میں حاضر ہوا جب کہ آپ غزوہ تبوک سے واپس تشریف لائے تھے تو میں نے سنا کہ حضرت عباس رضی اللہ عنہ رسول اللہ (ﷺ) سے یہ عرض کر رہے تھے کہ میرا دل یہ چاہتا ہے کہ میں آپ کی مدح میں کچھ شعر کہوں! آپ (ﷺ) نے فرمایا کہو، اللہ تمہارے منہ کو بے دندان نہ کرے۔ (زہے نصیب ان لوگوں کے جو آج کل شعروں میں نعت پڑھتے ہیں اور سنتے ہیں)

سوانہوں نے قصیدہ پڑھا جس کا ترجمہ یہ ہے کہ آپ (ﷺ) پیدائش دنیا سے پہلے ہی پاک و صاف تھے بہشتی درختوں کے سایہ میں اور جنتی مکانوں میں جب کہ حلے بہشتی اتر جانے سے ”آدم و حوا“ اپنے ستر کے لئے پتے لپیٹتے تھے پھر آپ (ﷺ) زمین پر اترے اور اس وقت نہ آپ جامد بشری میں تھے اور نہ آپ کا گوشت کا ٹکڑا اور خون پستہ تھے بلکہ نطفہ تھے اور اسی حالت میں نوح (علیہ السلام) کی کشتی پر سوار ہوئے جب کہ نسرُبت کے لگام دیا گیا تھا اور اس کے پوجنے والے غرق ہو گئے۔ اور آپ باپوں کی پشت سے ماؤں کے رحم میں داخل ہوتے رہے۔ جب ایک قرن آپ کو ختم ہوا اور دوسرا شروع ہو گیا جب آپ پیدا ہوئے تو آپ کے نور سے زمین و آسمان منور ہو گئے اور آپ کی بزرگی یہاں تک ہے کہ آپ کا شرف حاوی ہو گیا۔ بڑے بڑے عالی نسب والوں کو۔ سو ہم آپ (ﷺ) کی اسی روشنی اور نور میں ہیں اور اسی نور کی بدولت ہدایت میں ترقی کرتے چلے جاتے ہیں۔ آپ ابراہیم (علیہ السلام) کی پشت میں پوشیدہ تھے جب کہ ان کو آگ میں ڈالا گیا۔ بھلا وہ کیوں کر جل سکتے۔ ﴿خصائص الکبریٰ صفحہ ۲۹﴾

(۱) مواہب لدنیہ (۲) زرقانی (۳) نسیم الریاض۔

دیگر بکثرت محدثین نے اپنی اصل سندات کے ساتھ اس قصیدہ کو لکھا ہے۔

لطیفہ ﴿

ہمارے نعت خوان یا شعراء کسی وقت صاحب مجلس سے نعت شریف پڑھنے کی اجازت طلب کرتے ہیں طبعینہ یہی طریقہ خیر القرون میں تھا چنانچہ طبرانی شریف میں ہے راوی کہتا ہے کہ حضرت عباس نے حضور (ﷺ) سے عرض کی۔

**نتیجہ:** ہمارا طریقہ بحمدہ تعالیٰ سنت نبوی (ﷺ) پر مبنی ہے لیکن افسوس کہ دورِ حاضرہ میں نعتِ خوانی کو بدعت سے تعبیر کیا جا رہا ہے۔ اور اس کو خلاف سنت:

۔ خرد کا نام جنوں رکھ دیا اور جنوں کا نام خرد

(۲) صحیح مسلم صفحہ ۳۰۱ میں ہے حضور سرورِ عالم (ﷺ) نے اپنی نعت حضرت حسان رضی اللہ عنہ سے سُنی اور وہ

نعتیہ اشعار یہ ہیں:

۔ ہجوت محمد انا حبت عنہ

وعند الله في ذالك الجزاء

ہجرت محمد ابرا تقیاء

رسول الله شمیة الوفا

(۳) شرح مواہب لدنیہ یعنی زرقانی شریف میں ہے کہ حضور سرورِ عالم (ﷺ) نے حضرت حسان رضی اللہ

عندہ سے فرمایا کہ مشرک میری ہجو کرتے ہیں آپ ان کا جواب دیں۔ حضرت کھڑے ہو گئے اور اشعار پڑھے جن کا پہلا شعر یہ ہے۔

هل المجد الا السجود العرد والتدی

وجاه الملوک واحتمال العظام

(۴) بخاری شریف میں ہے کہ حضور (ﷺ) حضرت حسان رضی اللہ عنہ کے لئے منبر بچھا دیتے تھے اور کفار

کی ہجو کرتے تو حضور سرورِ عالم (ﷺ) خوش ہو کر ان کے لئے دعائیہ کلمات فرماتے ”اے اللہ حسان کی روح القدس سے مدد کر۔“

(۵) ایک روایت میں ہے کہ حضور نبی پاک (ﷺ) نے حضرت حسان رضی اللہ عنہ کے متعلق مدحیہ کلمات

ارشاد فرمائے۔

”ہجاهم حسان فشفی واستشفی“

(۶) حضور نبی پاک (ﷺ) نے حضرت حسان رضی اللہ عنہ سے نعت سن کر انعام میں ”شریں“ نامی کینز جو

آپ کے ساتھ تھی عطا فرمائی۔

(۷) حضور اکرم نور مجسم (ﷺ) نے سیدنا کعب بن زہیر رضی اللہ عنہ کو قصیدہ ”ہانت سعاد“ کے انعام میں ایک چادر مبارک عطا فرمائی جسے بعد میں امیر معاویہ رضی اللہ عنہ نے حضرت کعب رضی اللہ کے ورثہ سے زر کثیر انعام دے کر تبرک کے طور پر حاصل فرمائی۔

(۸) تفسیر قرطبی میں ہے کہ حضرت کعب بن مالک رضی اللہ عنہ نے بارگاہ رسالت مآب (ﷺ) ایک شعر عرض کیا:

جاء السخنية كمن تغالب ربها

و ليغلبن مغالب الغلاب

حضور نبی پاک ﷺ نے فرمایا:

”لقد مدحك الله تعالى يا كعب في قولك هذا“

اے کعب تیرے اس شعر کی وجہ سے اللہ تعالیٰ نے تیری مدح فرمائی ہے۔

شرح شعر مذکور ﴿

سخینہ بروزن سفینہ اس سے قریش مراد ہیں دراصل سخینہ طعام کو کہا جاتا ہے جو آٹے سے تیار کیا جائے۔  
(المنجد) چونکہ قریش اسے بکثرت استعمال کرتے اس لئے اس نام سے موسوم ہوئے۔ لیغلبن بصیغہ

مجہول، مغالب بصیغہ اسم فاعل الغلاب بصیغہ مبالغہ.

ترجمہ: قریش آئے تاکہ اپنے رب پر غلبہ پائیں لیکن ہر غلبہ کرنے والا بڑے غالب سے مغلوب ہے یعنی اللہ تعالیٰ سے۔

(۹) ایک روایت میں ہے کہ حضور سرور دو عالم (ﷺ) نے حضرت کعب سے فرمایا: ”ان الله تعالى لم ينس

ذلك لك“ بے شک اللہ تیرے اس شعر کو نہیں بھولے گا۔ (تفسیر درمنثور صفحہ ۲۳۰ جلد ۵)

(۱۰) خصائص کبریٰ، مواہب لدنیہ اور شرح زرقانی اور دلائل النبوة للبیہقی (صفحہ

۱۶۴ جلد ۲) میں ہے کہ رسول اللہ (ﷺ) کے حضور میں نابغہ جعدی نے دو سوا شعرا کا قصیدہ پیش کیا ان میں سے



دو شعر یہ تھے۔

اس پر نبی پاک (ﷺ) نے فرمایا "لا یفضض اللہ فاک ای لا یسقطا اللہ اسفاک ای لا

یسقط اللہ اسنان فیک"

یعنی اللہ تمہارے منہ کی مُہر کو نہ توڑے یعنی تمہارے دانت نہ گریں اور منہ کی رونق نہ بگڑے۔

**ترجمہ اشعار:** اس حوصلہ میں بھلائی نہیں جس میں حدتِ غصب سے بچانے کی تدبیر نہ ہو یعنی جو اس کے صاقتی

کو کچھ درد ہونے سے محفوظ نہ رکھ سکے۔ اور اسی علم میں خیر نہیں جو علم والا حلیم نہ ہو کہ کوئی امر پیش آئے اور وہ اپنے

ہلاکتوں سے نہ بچا سکے۔

**معجزہ یا برکت ازار شاد نبوی (ﷺ)**

راوی کہتا ہے کہ باوجود یہ کہ برس سے زیادہ ان کی معر ہوئی مگر دانت ان کے سب اچھے تھے اور کوئی دانت اگر ان کا گرتا

تو اس کی جگہ دوسرا دانت نکل آتا۔ کرزا بن اسامہ کہتے ہیں۔ کہ میں نے نابغہ کے دانت دیکھے جو موتیوں سے زیادہ

سفید تھے۔ یہ حضور (ﷺ) کی دُعا کا اثر ہے۔

**نابغہ کی عمر کی تحقیق**

اصابہ میں لکھا ہے کہ نابغہ کی عمر میں اختلاف ہے حاکم نصر بن شمیل سے اور وہ منہج اعرابی قول نقل کرتے ہیں کہ

میرے ملاقاتیوں میں سب سے بڑی عمر والے نابغہ جعدی تھے۔ میں نے ان سے پوچھا کہ ایام جاہلیت میں تمہاری

عمر کتنی گذری ہے کہا دوار۔ شمیل کہتے ہیں کہ مُراد اس سے دو سو برس ہیں اور اصمعی کہتے ہیں نابغہ دو سو تیس برس زندہ

رہے اور ابن قتیبہ کہتے ہیں کہ ان کا انتقال اصہبان میں ہوا اور اس وقت اُن کی عمر دو سو تیس برس تھی۔

**سوال:-** اشعار میں تو علم و حلم کے فضائل کا بیان ہے اور تم نعت خوانی کا ثبوت پیش کر رہے ہو۔ تمہارے مضمون سے یہ

دلیل مطابقت نہیں رکھتی۔

**جواب:-** اگرچہ جس مضمون پر حضرت نے خوش ہو کر دعادی وہ ایک عام بات ہے کہ حلم کو غضب اور علم کو حلم ہونا

چاہئے۔ لیکن چونکہ صحابہ کرام رضی اللہ عنہم سے یہ بات ظاہر تھی کہ جیسے حضور (ﷺ) نے علی وجہ الکمال یہ صفتیں ظہور

پذیر ہوتی ہیں اور دوسروں سے ظہور پذیر نہیں ہوتی ہیں اس لئے شاعر نے گوصراحتہً مصداق معین نہ کیا لیکن مقصود اس

سے تو صیغہ رسول مقبول (ﷺ) تھی جس کو حسب قول مشہور الکناہیۃ افتح من الصراۃ کے طریق بیان کیا۔  
خلاصہ یہ کہ دونوں شعروں میں آنحضرت (ﷺ) کی نعت ایسے طور پر ہوئی کہ گویا ان صفات میں کوئی  
آنحضرت (ﷺ) کا شریک نہیں۔

حضرت امام محمد بصری رحمۃ اللہ علیہ فرماتے ہیں:

۔ منزہ عن شریک فی محاسنہ

فجواہر الحسن فیہ غیر منقسم

ترجمہ: حضور نبی پاک (ﷺ) اپنے محاسن میں شریک نہیں رکھتے۔ اور آپ کے حسن کا جو ہر کبھی تقسیم نہیں ہو سکتا۔

**ابن رواحہ شاعرو صحابی کو نبوی انعام**

عن انس انہ (ﷺ) دخل مکة فی عُمرة القضاء وابن رواحہ بین یدیه وهو یقول :

خلو انبی الکفار عن سبیلہ ۛ الیوم نضر بکم علی تنزیلہ ضربا یزیل الہام عن مقبلہ ۛ ویذہل

الخلیل عن خلیلہ

”فقال عمر ابن رواحہ بین یدی رسول اللہ (ﷺ) وفي حرم اللہ تقول شعرا فقال له

(ﷺ) نهل عنه با عمر فہی فیہم اسرع من نضح النبل کنا فی المواہب اللدنیة و شرحہ

للزرقانی۔“

یعنی مواہب لدنیہ اور اس کی شرح زرقانی میں روایت ہے حضرت انس رضی اللہ عنہ سے کہ جب آنحضرت  
(ﷺ) عمرہ تضا کرنے کے لئے مکہ معظمہ میں داخل ہوئے تو اس وقت حالت یہ تھی کہ حضرت (ﷺ) کے آگے  
آگے ابن رواحہ یہ اشعار پڑھتے جاتے تھے۔ جس کا یہ ترجمہ ہے: ”ہٹو اے اولادِ کفار حضرت (ﷺ) کے راستہ سے  
آج ہم تم کو حضور (ﷺ) کی کتاب کے حکم سے وہ مار ماریں گے کہ سروں کو گردنوں سے جدا کر دے اور دوست کو  
دوست سے بھلا دے۔ عمر رضی اللہ عنہ نے کہا کہ اے ابن رواحہ رسول اللہ (ﷺ) کے روبرو اور حرم میں تم یہ اشعار  
پڑھتے رہو۔ آنحضرت (ﷺ) نے فرمایا کہ اے عمر (رضی اللہ عنہ) ان کو ان کے حال پر چھوڑ دو کہ ان کے اشعار  
کفار کے دلوں میں تیرے جلد تر سرایت کرتے ہیں۔

**فائدہ:** حضرت عمر رضی اللہ عنہ کو روکنا مسئلہ کی توضیح کے لئے تھا کہ کوئی آئندہ جرات نہ کر سکے کہ اشعار نعتیہ ناجائز ہیں۔

پھر حضور سرور عالم (ﷺ) نہ صرف اجازت بخشے ہیں بلکہ اس کے فوائد بھی بتاتے ہیں کہ یہ اشعار کفار کے دلوں میں تیر سے زیادہ سُرایت کر جاتے ہیں۔ کچھ آج کل میں بھی یہی حالت ہے کہ جب ہم نعت خوانی کرتے ہیں تو بعض دلوں کے زخم پھٹنے لگ جاتے ہیں جس کا اثر یوں ظاہر ہوتا ہے کہ یہ بدعت ہے۔

### دربار رسالت میں محفل نعت کا ایک خوبصورت منظر ﴿

سہروردیہ سلسلہ کے بانی سیدنا شہاب الدین سہروردی قدس سرہ نے فرمایا کہ ایک بزرگ سمندر کے کنارے جدہ کی جامع مسجد میں متکلف تھے۔ ایک دن انہوں نے مسجد کے ایک گوشے میں کچھ لوگوں کو اشعار پڑھتے دیکھا یہ بات انہیں ناگوار محسوس ہوئی اور انہوں نے دل میں کہا ”خدا کے گھر میں یہ لوگ شعر پڑھ رہے ہیں“ اس کے بعد خواب میں انہوں نے رسول اللہ (ﷺ) کی زیارت کی اور دیکھا مسجد کے اسی گوشے میں حضور (ﷺ) تشریف فرما ہیں اور آپ کے پہلو میں حضرت ابو بکر صدیق رضی اللہ عنہ کچھ اشعار پڑھ رہے ہیں اور آپ انہیں بغور سماعت فرما رہے ہیں۔ آپ (ﷺ) نے اپنا دست مبارک اس طرح سینہ پر رکھا ہوا ہے جس طرح کوئی وجد کی حالت میں اپنے سینہ پر رکھتا ہے۔ یہ دیکھ کر اس بزرگ نے دل میں کہا کہ مجھے مناسب نہیں کہ میں ان لوگوں سے اظہارِ بیزاری کرتا جو مسجد کے اسی گوشے میں شعر سن رہے تھے۔ جب کہ رسول اللہ (ﷺ) بھی سن رہے تھے۔ اور حضرت ابو بکر صدیق رضی اللہ عنہ آپ کے پہلو میں بیٹھ کر پڑھ رہے ہیں۔ بزرگ کا کہنا ہے کہ حضور سرور عالم (ﷺ) اشعار سنتے ہوئے فرما رہے تھے یہ

برحق بحق یا حق از حق ہے۔ ﴿عوارف المعارف﴾

شعر سننے کا ذوق صحابہ کرام رضی اللہ تعالیٰ عنہم اجمعین میں تھا اکثر صحابہ شعر بھی کہتے تھے۔ ارمغان نعت ۲۲ صحابہ کرام کا کلام نمونہ شائع کیا گیا ہے۔ صحابہ کرام شعر خوانی کے لئے اجتماع بھی کرتے تھے۔

شبلی نعمانی کی مشہور کتاب ”الفاروق“ میں امیر المومنین حضرت عمر فاروق رضی اللہ عنہ کے متعلق لکھا ہے کہ حضرت عمر شعراء کا بڑا احترام کیا کرتے تھے اور بعض شعراء کے وظائف مقرر کر رکھے تھے ایک مرتبہ حضرت عمر رات گئے تک سنتے رہے پھر ارشاد فرمایا ”شعر پڑھنا بند کرو اور تلاوتِ قرآن میں مشغول ہو جاؤ“۔

## فوائد نعت شریف

اچھی آواز بھی اللہ تعالیٰ کا بہت بڑا انعام ہے اس سے دل و دماغ بہت جلد متاثر ہوتے ہیں اور روح کیف و سرور میں ڈوب جاتی ہے رسول اللہ (ﷺ) نے فرمایا کہ حضرت داؤد علیہ السلام مناسب خوش الحانی سے زبور وغیرہ کی تلاوت کیا کرتے تھے بہت سے انسان جنات اور پرندے ان کی آواز پر جمع ہو جاتے تھے۔ آپ نے حضرت ابو موسیٰ اشعری کی تعریف میں فرمایا انہیں حضرت داؤد کی مزامیر سے ایک مزار دیا گیا ہے۔

## عوارف المعارف

## فاضل بریلوی

ملفوظات اعلیٰ حضرت میں مولانا امام احمد رضا خان بریلوی رحمۃ اللہ علیہ نے فرمایا ”اگر تم چاہتے ہو کہ تمہارے دلوں میں محبت رسول (ﷺ) پیدا ہو تو خوش الحان نعت خوانوں سے حضور (ﷺ) کی نعتیں سُنو۔“

## نعت خوانی پر انعام نبوی

حضرت محمد ابوالموہب شاذلی علیہ الرحمۃ نے فرمایا کہ ایک مرتبہ میں نے مجلس میں یہ نعت پڑھی:

محمد بشر لا کا البشر ☆ بل هو یا قوت بین الحجر

پیارے محمد (ﷺ) بشر ہیں لیکن حضور سرور عالم (ﷺ) کی مثل کوئی بشر نہیں آپ تو ایسی شان والے ہیں جیسے پتھروں میں یا قوت۔ تو مجھے نبی پاک (ﷺ) کی زیارت ہوئی اور آپ نے فرمایا ”قد غفر الله لك ولكل من قالها معك“ اللہ تعالیٰ نے تجھے اور تیرے ساتھ جتنے یہ نعت شریف شریف پڑھنے والے تھے سب کو بخش دیا۔ اس کے بعد حضرت ابوالموہب اپنے آخری دم تک یہ نعت شریف پڑھتے رہے۔

## طبقات الكبرى صفحہ ۶۹ جلد ۲

فائدہ:- اس سے ہماری محفل نعت کا وہ طریقہ خوب ثابت ہوتا ہے کہ جس میں ہمارا نعت خوان اپنی نعت خوانی میں سامعین کو بعض اشعار میں اپنے ساتھ کر لیتا ہے۔

اس سے ہم سب کو اس طرح صلہ نصیب ہونے کی امید ہتی ہے جیسے شاذلی مرحوم کو نصیب ہوا۔

بہر حال نعت خوانی ایک عبادت ہے اسے بدعت سمجھنا یا کہنا بد بختی ہے غلط شاعروں یا لالچی نعت خوانوں

اور ان کے غلط کردار کا سہارا لے کر نانا جانتا قرآن و عیسا اسلام کے نام کا منہ چرانا ہے۔ اللہ تعالیٰ سے دعا ہے کہ ہمیں شیخ سعدی کے ذیل کے شعر پر زندگی گزارنے کا موقع نصیب فرمائے۔

ۛ زبان تابود و دلاہاں جہائے گیر ✪ فتاے محمد بود دل پذیر

ترجمہ: زبان جب تک منہ میں ہے ہمیں تو رسول اللہ (ﷺ) کی شاخانی کرنی چاہئے۔

آخر میں دعا ہے کہ بارگاہ مولیٰ عز و جل میں حضرت سفیر صاحب کے کلام کو بارگاہ رسول (ﷺ) میں اس طرح شرف قبول ہو جیسے امام بوہر کی اور شیخ سعدی و عارف جامی اور امام احمد رضا بریلوی قدس استرازاہم کے کلام مقبول ہوئے۔ آمین

بجاء ظہ ورسین صلی اللہ علیہ وعلیٰ آلہ واصحابہ اجمعین۔

مدینے کا بیکاری الفقیر القاری ابو الصالح محمد فیض احمد الہیسی رضوی غفر لہ

۲۷ ذو الحجہ ۱۴۲۲ھ۔ بروز منگل